

Set para beýle

Category: Goşgular, Kitapcy
написано kitapcy | 22 январа, 2025
Set para beýle

SET PARA BEÝLE

Dünýä üçin adamzat, bolduň awara beýle,
Beýik ýerden ýykylgan, bolar set para beýle,
Munda pynhan işleriň, anda äşgäre beýle,
Bu döwür, bu zamana döndi küffara beýle,
Dinden çykyp, reft edip, özi ahwara beýle.

Bu dünýäniň öterin bilmez diýsem, bilerler,
Magrur bolup dünýäge oýnaýyrlar, gülerler,
Şerigatny taşlaýyp, şerge gulak salarlar,
Ukba işin unutyp, munda bet iş kylarlar,
Haram iýip, gürleşip, dönerler şire beýle.

Säher oýgan eý gapyl, ýat et, Huda birle bol,
Başyň satyp, dünýäde garyp-misgin köňlün al,
Tirikler murda boldy, ölenlerden ybrat al,
Ten idiň toprak bolduň, gabrystana nazar sal,
Ynanmagyn saglyga, hasta bimara beýle.

Dünýä iki gapyly ajap kerwen saraýdyr,
Giren geçip eglenmeý ýük ýazdyryp baraýdyr,
Düşer düýpsüz girdaba her kim mundan haraýdyr,
Taňla seniň halyňy magşar halky göreýdir,
Anda halyň waý bile salsalar nara beýle.

Baýlar bilen baş goşup, pakyrdan öwürip ýüz,
Otursaň pikriň-zikriň juwan bile gelin-gyz,
Göz kakyp, el uzadyp, nämähreme salyp ýüz,
Taňla jowap sorsalar, lal bolur dil, bolmaz söz,
Urar otly gürzüsin (sen) günäkäre beýle.

Bir gün ajal okuny nyşan edip goýarlar,

Egsükleriň eňreşip, gara saçyn ýaýarlar,
Düşegiňde bir sagat hemra bolsun diýerler,
Halal-haram malyňy paýlaşarlar, iýerler,
Köpen donuňa çolap, salarlar göre, beýle.

Seýdi diýer, jesetden şirin jany alsalar,
Dolap üç sagat köpenni dar lahatga salsalar,
Sowal üçin jan berip, Müňkür-Nekir gelseler,
Tap getirmez dowzaha, eziz jismim salsalar,
Her ne kylsa erki bar, bende biçäre beýle.

Seýitnazar SEÝDI.

Goşgular